

அரசியல் பாகுபாடு இல்லாமல் ஆட்சியின் செயல்பாடுகள் அமைய வேண்டுமென்று விரும்பும் முதல்வர் மு.க.ஸ்டாலினை பிற மாநிலங்களும் போற்றுகின்றன!

முதல்வரின் மாசற்ற குண நலன்களை தெளிவாக அறிந்து கொள்கின்றனர்!

சென்னை, நவ.30- முதலமைச்சர் மு.க.ஸ்டாலின் அவர்களை இந்தியாவில் பல்வேறு அரசியல் தலைவர்களும், வளநாடுகளும் பாராட்டி வருவதைப் போல, தலைவர்களும், ஊடகங்களும் முதலமைச்சரின் பண்பு நலன்களுக்குப் பாராட்டுகின்றன.

இதுபற்றிய விவரம் வருமாறு:- முதலமைச்சர் மு.க.ஸ்டாலின் அவர்களுடைய குணநலன்கள், ஆட்சிச் சிறப்பு ஆகியவற்றைத் தமிழ்நாடு மாநில பா.ஜ.க கட்சித் தலைவர் நயினார் நாகேந்திரன் அவர்கள் மனம் திறந்து பாராட்டியுள்ளார். செய்தியாளர்களிடம் இன்று பேசும்போது, “மாண்புமிகு முதலமைச்சர் அவர்கள் என்னைப் பொறுத்தவரை அவரிடம் கேட்டால் எதையும்தான் நிச்சயமாகச் செய்யக்கூடியவர். என்னுடைய தொகுதிக்கு பாலங்கள், சாலைகள், கல்லூரிகள் ஆகியவற்றையெல்லாம் செய்திருக்கிறார்” என்று கூறியுள்ளார்.

முதலமைச்சர் மு.க.ஸ்டாலின் அவர்களின் குணநலன்களைக் குறித்து நயினார் நாகேந்திரன் அவர்கள் பாராட்டி கூறியுள்ளது புதுமையல்ல; முதலமைச்சர் அவர்களுடைய மனம் எப்போதும் நன்மையையே விரும்பக்கூடியது. ஆட்சிப் பொறுப்புப் பேற்ற பின் பள்ளிக் கல்வித்துறையில் மாணவர்களுக்கு வழங்கக்கூடிய பைகளில் முன்னாள் முதல்வர்கள் செல்வி ஜெயலலிதா, எடப்பாடி பழனிசாமி ஆகியோர் படங்கள் பொறிக்கப் பட்டிருந்தன. அதிகாரிகள் அந்தப் பைகளைப் பயன்படுத்த வேண்டாம்; முதலமைச்சர் மு.க.ஸ்டாலின் அவர்கள்

கள் படத்துடன் புதிய பைகள் தயாரித்து வழங்கலாம் என்று முடிவு செய்துவிட்டனர்.

அதுகுறித்த விவரம் தம் கவனத்திற்கு வந்தவுடன், “பள்ளி மாணவ, மாணவிகளின் பைகளில் முன்னாள் முதல்வர்களின் படங்களே இருக்கட்டும். என் படத்தைப் பயன்படுத்த வேண்டாம். அதற்கு ஆகும் செலவை மாணவ, மாணவிகளின் கல்விச் செலவுக்குப் பயன்படுத்துங்கள்” என்று கூறி முன்னாள் முதல்வர்கள் படங்கள் அச்சிடப்பட்ட பைகளையே மாணவ, மாணவிகளுக்கு வழங்கச் செய்தார். மேலும், தமிழ்நாடு அரசு சார்பில் வழங்கப்படும் பாராட்டுச் சான்றிதழ்களில் முதல்வரான தன் படத்தைப் பயன்படுத்த வேண்டாம் என்றும் அறிவித்தார்கள்.

பிற மாநில அரசியல்

தலைவர்கள் பாராட்டு!

இதுமட்டுமல்ல; முதலமைச்சராகப் பொறுப்பேற்ற நிலையில் அரசியல் பாகுபாடு இல்லாமல் பொது நோக்கத்துடன் செயல்பட்டு வரும் முதலமைச்சர் அவர்கள் மற்றவர்களையும் அவ்வாறே செயல்பட வேண்டும் என்று வழிகாட்டினார்.

முதலமைச்சர் அவர்களின் இந்த அறிவிப்பு வெளியானவுடன் பிற மாநிலங்களைச் சேர்ந்த அரசியல் தலைவர்கள், தமிழ்நாடு முதலமைச்சர் அவர்களைப் பாராட்டி செய்திகள் வெளியிட்டனர்.

அதைவிட ஒரு படி மேலாக உலக நாடுகளின் அதிபர்கள் கூடும் ஐ.நா. அவையே மு.க.ஸ்டாலின் அவர்களின் இந்தச் செயலைப் பாராட்டிப் பேச வேண்டும் என்றும், இதனால் மற்ற



நாடுகளும் இந்தச் சுயநலமில்லாத அரசியலைப் பின் தொடரலாம் என்றும் ஐ.நா. அவையில் வலியுறுத்த உள்ளதாக ஐ.நா.வின் முக்கிய நிர்வாகிகள் ஊடகங்கள் வாயிலாகப் பேசி வருகிறார்கள் என ‘போஸ்ட் பாக்கஸ்’ எனும் யூடியூப் சேனல் 11.9.2021 அன்று காணொலியில் குறிப்பிட்டது.

ஐ.நா. அவையே

முதல்வருக்கு பாராட்டு!

முந்தைய அ.தி.மு.க. ஆட்சிக் காலத்தில் தமிழ்நாடு முழுவதிலும் அம்மையார் செல்வி ஜெயலலிதா அவர்களின் படங்களுடன் அம்மா உணவகங்கள் செயல்பட்டு வந்தன. அந்த உணவகங்களின் பெயர்களை மாற்றாமல் அப்படியே அவை செயல்பட வேண்டும் என்று சம்பந்தப்பட்ட துறைக்கு அறிவுரைகள் வழங்கியதுடன், அவை சிறப்பாகச் செயல்பட வேண்டும் என்றும் அறிவுறுத்தினார்.

நேற்று முன்தினம் (28.11.2025) சென்னை கலைவாணர் அரங்கத்தில் நடைபெற்ற தமிழ்நாடு டாக்டர் செல்வி ஜெ.ஜெயலலிதா இசை மற்றும் கவின்கலை பல்கலைக்கழகத்தில் மூன்றாம் பட்டமளிப்பு விழாவில் திரைப்பட நடிகர் சிவகுமார், ஓவியக் கலைஞர் குருசாமி சந்திரசேகரன் என்னும் சந்திரசேகரன் வாழ்நாள் சாதனையாளர் எனப் புகழ்ந்து மதிப்புறு முனைவர் பட்டங்களை வழங்கியதுடன், 1846 மாணவ, மாணவிகளுக்கும் கவின்கலைகளில் பட்டங்களை வழங்கிப் பாராட்டினார். அப்போது உரையாற்றுகையில், “ என்னைப் பொறுத்தவரை, அம்மையார் ஜெயலலிதா அவர்களின் பெயர் சூட்டப்பட்ட இந்தப் பல்கலைக்கழகம், இதற்கு நான்கள் எந்தப் பாகுபாடும் காட்டவில்லை: இந்தப் பட்டமளிப்பு விழாவைக் கூட நான்கள் புறக்கணியும் இல்லை. இன்னும் சொல்ல வேண்டும் என்றால், 2021க்குப் பிறகு, இந்த யுனிவர்சிட்டியை இன்னும் செழுமையாக வளர்த்திருக்கிறோம்! இதுதான், நான் நிறுவநினைக்கும் அரசியல் மாண்பு! இந்த அரசியல் மாண்பு நடுவில் இல்லாமல் சென்றிருந்தாலும், எதிர் காலத்தில் நிச்சயமாக எப்போதும் தொடர வேண்டும் என்று நான் விரும்புகிறேன்.

2021க்குப் பிறகு, இந்த யுனிவர்சிட்டியில் நிறைய மாணவர்கள் சேர்ந்திருக்கிறார்கள். புதிய பாடத்திட்டங்களை அறிமுகம் செய்து, நல்கை நிதியை உயர்த்தி ஆராய்ச்சி மையம் நூலகம் கற்றல் மேலாண்மை ஆகிய பல அமைப்புகளை உருவாக்க ஒரு

கோடி ரூபாய் வழங்கினோம்!

கடந்த ஆண்டு மார்ச் 8 ஆம் நாள், இப்பல்கலைக்கழகத்திற்காகக் கட்டப் பட்ட 15 கோடி ரூபாய் மதிப்பிலான புதிய கட்டடத்தைத் திறந்து வைத்தேன்” என்று தெரிவித்தார்கள்.

மேலும், “இசை மற்றும் கவின்கலைக் கழகத்தின் நிர்வாகத்திற்கு மன்றம் கற்பிக்கும் திறனை மேம்படுத்தும் வகையில், ஊதியம் மற்றும் நிர்வாகச் செலவினங்களுக்காக தற்போது வழங்கப்படும் 3 கோடி ரூபாய் மானியத் தொகை 5 கோடி ரூபாயாக உயர்த்தி வழங்கப்படும்” என்ற அறிவிப்பையும் வெளியிட்டார்கள்.

இத்தகைய செய்திகளை எல்லாம் என்னும் பொழுது முதலமைச்சர் மு.க.ஸ்டாலின் அவர்கள் அரசியல் பாகுபாடு இல்லாமல் சமநிலையுடன் சமத்துவமான சிந்தனைகளுடன் ஆட்சியின் செயல்பாடுகள் அமைய வேண்டும் என்று விரும்புவதையும், அதன்படியே தொடர்ந்து செயல்பட்டு வருவதையும், அதனால்தான் மற்ற மாநிலங்களும், மற்ற மாநிலங்களின் அரசியல் தலைவர்களும் முதலமைச்சர் அவர்களைப் போற்றி வருகிறார்கள்! புகழ்கிறார்கள் என்பது விளங்கும்!

பா.ஜ.க. மாநிலத் தலைவர் நயினார் நாகேந்திரன் பாராட்டு!

பா.ஜ.க. மாநிலத் தலைவர் நயினார் நாகேந்திரன் அவர்கள் முதலமைச்சர் அவர்களைப் பாராட்டியுள்ளதும் முதலமைச்சர் மு.க.ஸ்டாலின் அவர்களின் மாசற்ற குண நலன்கள் தான் காரணம் என்பதை தெளிவாக அறிந்து கொள்ளலாம்.



கழகத் தலைவர், முதலமைச்சர் மு.க.ஸ்டாலின் அவர்களை நேற்று (29.11.2025) சென்னை, அண்ணா அறிவாலயத்தில், ஒருங்கிணைந்த வேளாளர் சங்கங்களின் கூட்டமைப்பு, அனைத்து முதலியார் வேளாளர் சங்கங்களின் பேரவை உள்ளிட்ட பல்வேறு அமைப்புகளின் நிர்வாகிகள் மரியாதை நிமித்தம் சந்தித்து, கோரிக்கை மனு அளித்தனர். உடன் கழகப் பொருளாளர் டி.ஆர். பாலு எம்.பி., கழக முதன்மைச் செயலாளர், நகராட்சி நிர்வாகத் துறை அமைச்சர் கே.என்.நேரு, முன்னாள் நாடாளுமன்ற உறுப்பினர் கழக அமைப்புச் செயலாளர் ஆர்.எஸ். பாரதி ஆகியோர் உள்ளனர்.



துணை முதலமைச்சர் உதயநிதி ஸ்டாலின் அவர்கள் சென்னை மேயர் இராதாகிருஷ்ணன் ஹாக்கி விளையாட்டரங்கில், தமிழ்நாடு விளையாட்டு மேம்பாட்டு ஆணையர் மற்றும் ஹாக்கி இந்தியா இணைந்து நடத்தும் 14ஆவது ஆடவர் ஹாக்கி இளையோர் உலகக் கோப்பை போட்டியின் முதல் நாளான 28.11.2025 அன்று இந்தியா - சிலி அணிகளுக்கிடையே நடைபெற்ற போட்டியை தொடங்கி வைத்தார். இந்திகழ்வில் நாடாளுமன்ற உறுப்பினர்கள், சட்டமன்ற உறுப்பினர்கள், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, சர்வதேச ஹாக்கி சம்மேளனத் தலைவர் டத்தோ தயாப் இக்ரம், இந்திய ஹாக்கி சங்கத் தலைவர் திலீப் திரி, செயலாளர் போலாநாத் சிங், பொருளாளர் சேகர் ஜெ.மனோகரன், இயக்குநர் (பொது) கமாண்டர் ஆர்.கே. ஸ்ரீவத்சவா, ஹாக்கி சங்க நிர்வாகிகள், ஹாக்கி விளையாட்டு வீரர்கள் மற்றும் அரசு உயர் அலுவலர்கள் உடனிருந்தனர்.



நெல்லை மாவட்டம் பாளையங்கோட்டை வட்டம் குலவணிகர் கிராமம் பொருறை அருங்காட்சியக பணிகளை நகராட்சி நிர்வாக துறை அமைச்சர் கே.என்.நேரு நேரில் பார்வையிட்டு ஆய்வுப் பணி மேற்கொண்டார். உடன் மாவட்ட ஆட்சியர் மரு.இரா.சுகுமார், நெல்லை மேற்கு மாவட்ட பொறுப்பாளர் இரா.ஆவடையப்பன், மத்திய மாவட்ட பொறுப்பாளர் மு.அப்துல்வகாப் எம்.எல்.ஏ. கிழக்கு மாவட்ட பொறுப்பாளர் ம.கிரகாம்பெல், மேயர் ராமகிருஷ்ணன், ஆணையாளர் மோனிகா ராணா, துணை மேயர் ராஜ், கழக நிர்வாகிகள் அலெக்ஸ் அப்பாவு, தர்மன், பரமசிவ அய்யப்பன், பூசுப்பிரமணியன் உள்பட அரசு அலுவலர்கள், கழகத்தினர் உள்ளனர்.



திருப்பத்தூர் சட்டமன்ற உறுப்பினர் தொகுதி மேம்பாட்டு நிதியின் வாயிலாக ரூ.26.50 லட்சம் மதிப்பீட்டில் கட்டி முடிக்கப்பட்ட சமுதாய கூடத்தினை அமைச்சர் எ.வ.வேலு மக்கள் பயன்பாட்டிற்காக திறந்து வைத்தார். உடன் அமைச்சர் எ.வ.வேலு சிறப்பு அழைப்பாளராகவும், மாவட்ட கழக செயலாளர், க.தேவராஜ் எம்.எல்.ஏ., சட்டமன்ற உறுப்பினர்கள் A.நல்லதம்பி, அ.செ. வில்வநாதன் மற்றும் அரசு அலுவலர்கள் உள்ளனர்.